

भारतीय
खाद्य
निगम



FOOD
CORPORATION
OF INDIA

आइ.एस.ओ. 9001:2000 प्रमाणित

श्रेणी-II के पदों के लिए ऑनलाइन भर्ती परीक्षा (चरण-I)

(रोजगार समाचार पत्र में दिनांक 28.09.2019 को प्रकाशित विज्ञापन संख्या 02/2019-एफसीआई श्रेणी -2 के संदर्भ में)

सूचना- पत्र

इस सूचना-पत्र में आपके ऑनलाइन परीक्षा संबंधी विविध पहलुओं के ब्योरे और संबंधित विषय वस्तुओं के बारे में महत्वपूर्ण निर्देश हैं। आपको इस सूचना- पत्र का ध्यान से अध्ययन करने की सलाह दी जाती है क्योंकि इससे आपको परीक्षा की तैयारी करने में सहायता मिलेगी।

इस ऑनलाइन परीक्षा में निम्नानुसार वस्तुनिष्ठ प्रकार की बहुविकल्प प्रश्नावलियां होंगी:

अनु. क्र.	टेस्ट का नाम	प्रश्नों की संख्या	अधिकतम अंक	आवंटित समय
1	अंग्रेजी भाषा	30	30	20 मिनट
2	तार्किक क्षमता	35	35	20 मिनट
3	संख्यात्मक अभिरुचि	35	35	20 मिनट
	कुल	100	100	60 मिनट

परीक्षा के लिए समय 60 मिनट है; परन्तु लॉगिंग इन, प्रवेश पत्र संग्रहण, निर्देश पढ़ना आदि कार्यों के लिए आपको परीक्षा केन्द्र पर लगभग 120 मिनट तक उपस्थित रहना पड़ सकता है। अंग्रेजी भाषा टेस्ट सेक्शन के अतिरिक्त सभी टेस्ट सेक्शन अंग्रेजी व हिन्दी में उपलब्ध कराई जाएंगी। आप किसी भी प्रश्न का उत्तर उस प्रश्नावली के लिए आवंटित समय-सीमा के भीतर दे सकते हैं। सभी प्रश्न बहुविकल्पीय उत्तर वाले होंगे। प्रश्न के पांच उत्तरों में से केवल एक सही उत्तर होगा। आपको सर्वाधिक उपयुक्त उत्तर का चयन करना है और जिस विकल्प को आप उपयुक्त/सही समझते हैं उसे 'माउस क्लिक' करना है। आपने जिस विकल्प को क्लिक किया है वह उस प्रश्न के लिए आपका उत्तर माना जाएगा। आपके गलत उत्तर के दंड स्वरूप आपके अंकों में कटौती की जायेगी। आपके द्वारा दिए गए प्रत्येक गलत उत्तर के दंडस्वरूप उस प्रश्न के निर्धारित अंक में से, 1/4 अंक काट लिए जाएंगे।

ऑनलाइन परीक्षा के स्कोर, निम्नलिखित प्रक्रिया का पालन करते हुए प्राप्त किए जाएंगे:

(i) किसी उम्मीदवार द्वारा प्रत्येक वस्तुनिष्ठ परीक्षा में सही उत्तर दिये गए प्रश्नों की संख्या को गलत उत्तरों के लिए पेनाल्टी लागू करने के उपरांत सही स्कोर हासिल करने हेतु विचार में लिया जाएगा।

(ii) इस तरह उम्मीदवार द्वारा प्राप्त सही स्कोर, इकुयटेड स्कोर* पर पहुंचने के लिए भिन्न-भिन्न सत्रों में आयोजित प्रत्येक वस्तुनिष्ठ परीक्षाओं में कठिन स्तर में, यदि कोई है, छोटे मोटे अंतर को ध्यान में रखते हुए समकक्ष बनाया जाता है।

* किसी भी परीक्षा में उम्मीदवारों द्वारा प्राप्त स्कोर्स सभी प्रकार से स्कोर्स के वितरण पर विचार करते हुए आधार प्रकृति के समकक्ष किया जाता है।

(iii) कुल अंकों को दशमलव बिन्दू के दो अंकों तक रिपोर्ट किया जाता है।

कृपया नोट करें कि इस सूचना-पुस्तिका में दिए गए प्रश्न केवल उदाहरण हैं सर्वांगपूर्ण नहीं हैं। वास्तविक परीक्षा में कुछ प्रश्न या फिर सभी प्रश्न अधिक कठिन हो सकते हैं तथा अलग प्रकार के भी हो सकते हैं, जिनका यहाँ वर्णन नहीं किया गया है।

कुछ नमूना प्रश्न नीचे दिए गए हैं:

अंग्रेजी भाषा

इस परीक्षा का प्रयोजन आपके अंग्रेजी भाषा के ज्ञान को परखना है। आपके अंग्रेजी भाषा संबंधी ज्ञान की परीक्षा व्याकरण, शब्द भंडार, वाक्यों को पूर्ण करना, समानार्थी, विपरीतार्थी शब्द, अनुच्छेद की समझ, आदि संबंधी प्रश्नों से ली जाएगी। उदाहरणस्वरूप नीचे कुछ प्रश्न प्रस्तुत हैं उनका अध्ययन करें | कृपया इस बात का ध्यान रखें कि परीक्षा में कई अन्य प्रकार के प्रश्न भी हो सकते हैं।

Q.1. Read the sentence to find out whether there is any grammatical or idiomatic error in it. The error, if any, will be in one part of the sentence. That part is the answer. If there is no error, the answer is 'No error'. (Ignore the errors of punctuation, if any).

The regaining of freedom / as we well know has given rise for / many dormant issues /
 (1) (2) (3)
 and conflicts in our society. No error.
 (4) (5)

Q.2 - 3. Directions : In each of the following questions, select from amongst the five alternatives, the word most opposite in meaning of the word given in capitals.

Q.2. LIVELY

(1) simple (2) weak (3) dull (4) angry (5) moron

Q.3. INADVERTENT

(1) adequate (2) available (3) sluggish (4) negligent (5) intentional

Q. 4. Pick out from the words given below this sentence the word which would complete the sentence correctly and meaningfully.

He wants me to look ____ his garden during his absence.
 (1) at (2) over (3) after (4) into (5) from

तार्किक क्षमता

यह प्रश्नावली यह देखने के लिए है कि आप कितनी अच्छी तरह सोच सकते हैं। इसमें विभिन्न प्रकार के प्रश्न होंगे। यहाँ कुछ उदाहरण प्रश्न दिये हैं।

प्र.1. कुछ नेता बेईमान होते हैं। नीलम नेता है। इन दो कथनों से निम्नलिखित में से कौन सा निश्चित निष्कर्ष निकलता है ?

(1) नीलम ईमानदार है (2) नीलम बेईमान है (3) कुछ नेता ईमानदार होते हैं
 (4) नेता सामान्यतः बेईमान होते हैं (5) नीलम कभी-कभी बेईमान हो जाती हैं

प्र.2. यदि निम्नलिखित वर्णमाला के अक्षर अपना स्थान इस प्रकार बदलें कि A, Z के स्थान पर आ जाए और Z, A के स्थान पर, B, Y के स्थान पर आ जाए और Y, B के स्थान पर आ जाए, इसी तरह आगे के अक्षर भी आपस में स्थान बदल लें, तो दाए से तेरहवा अक्षर कौन सा होगा ?

A B C D E F G H I J K L M N O P Q R S T U V W X Y Z
 (1) M (2) N (3) O (4) L (5) दिए गए विकल्पों को छोड़कर अन्य

प्र.3. यदि शब्द "DEPRESSION" के पहले और दूसरे अक्षर को परस्पर बदल दिया जाए, तीसरे और चौथे अक्षर को भी और पांचवे और छठे अक्षर को तथा बाद के अक्षरों को भी इसी प्रकार बदल दिया जाए तो दाएं से सातवां अक्षर निम्नलिखित में से कौनसा है ?

- (1) R (2) O (3) S (4) I (5) दिए गए विकल्पों को छोड़कर अन्य

प्र.4. लड़कियों की एक पंक्ति में, यदि सीता, जो बाएं से 10 वीं है और लीना, जो दाएं से 9 वीं है, आपस में अपने स्थान बदल लेती हैं, तो सीता बाएं से 15 वीं हो जाती है। पंक्ति में कितनी लड़कियां हैं ?

- (1) 16 (2) 18 (3) 19 (4) 22 (5) दिए गए विकल्पों को छोड़कर अन्य

संख्यात्मक अभिरुचि

इस परीक्षा के माध्यम से संख्या संबंधी गणनाओं आदि में आपकी गति एवम् सटीकता की जाँच की जाएगी।

निर्देश : निम्नलिखित में से प्रत्येक प्रश्न में एक संख्या नहीं दी गयी। उस संख्या के स्थान पर प्रश्नचिन्ह (?) लगा दिया गया है। आपको यह बताना है कि प्रश्न चिन्ह के स्थान पर उत्तर संख्या 1, 2, 3 और 4 में से कौन सी आएगी। यदि इन चारों में से कोई भी ठीक न हो तो आपका उत्तर होगा (5) अर्थात् 'दिए गए विकल्पों को छोड़कर अन्य'।

प्र.1. $\frac{24}{65} \times \frac{13}{56} \times \frac{5}{7} = ?$

- (1) $\frac{3}{49}$ (2) $\frac{15}{245}$ (3) $\frac{3}{77}$ (4) $\frac{15}{56}$ (5) दिए गए विकल्पों को छोड़कर अन्य

प्र.2. $(27 + 498) \div 25 = ?$

- (1) 17 (2) 25 (3) 21 (4) 12 (5) दिए गए विकल्पों को छोड़कर अन्य

इसके अतिरिक्त ग्राफों और सारणियों पर भी कुछ प्रश्न पूछे जा सकते हैं।

निर्देश : नीचे सारणी में 700 कर्मचारियों का प्रतिशत दर्शाया गया है जो उन 6 विशेषताओं के आधार पर वर्गीकृत है जिससे पदोन्नति में सहायता मिलती है। श्रेणी I सबसे अधिक है। सारणी का सावधानीपूर्वक अध्ययन कीजिये तथा उसके नीचे दिए प्रश्नों का उत्तर दें:

% विभिन्न श्रेणियां देने वाले कर्मचारियों का प्रतिशत						
विशेषता	I	II	III	IV	V	VI
वरिष्ठता	32	17	22	19	5	5
अध्यवसाय	14	19	17	9	27	14
कार्य निपुणता	15	19	21	14	14	17
बुद्धिमत्ता	10	14	10	14	17	35
ईमानदारी	24	17	7	9	27	16
सामाजिकता	5	14	23	35	10	13

प्र.3. पदोन्नति के लिए किस विशेषता को सर्वोच्च श्रेणी मिली है ?

- (1) अध्यवसाय (2) वरिष्ठता (3) ईमानदारी (4) सामाजिकता (5) कार्य निपुणता

प्र.4. कितने कर्मचारियों ने बुद्धिमत्ता को श्रेणी III दी है ?

- (1) 119 (2) 98 (3) 77 (4) 70 (5) 10

प्र.5. पदोन्नति के लिए सबसे कम महत्वपूर्ण विशेषता किसे माना गया है ?

- (1) ईमानदारी (2) बुद्धिमत्ता (3) अध्यवसाय (4) कार्य निपुणता (5) सामाजिकता

(अ) ऑन-लाईन परीक्षा पैटर्न का विवरण:

- (1) परीक्षा का संचालन ऑनलाइन अर्थात कंप्यूटर पर होगा।
- (2) अंग्रेजी भाषा के टेस्ट के प्रश्नों के अतिरिक्त सभी प्रश्न अंग्रेजी व हिन्दी में होंगे।
- (3) सभी प्रश्न बहुविकल्पीय उत्तर वाले होंगे। प्रश्न के पांच उत्तरों में से केवल एक सही उत्तर होगा। उम्मीदवार को सर्वाधिक उपयुक्त उत्तर चुनकर उस विकल्प को 'माउसक्लिक' करना है जो उसे उपयुक्त/सही लगता है। क्लिक किया गया विकल्प उस प्रश्न का उत्तर माना जाएगा। किसी भी प्रश्न का उत्तर, मूल्यांकन के लिये तभी मान्य होगा जब उम्मीदवार ने उसको "Save & Next" अथवा "Mark for Review & Next" के साथ 'सबमिट' किया हो।
- (4) सर्वर पर घड़ी सेट की गई है और आपके स्क्रीन पर ऊपरी दाएं कोने में काउंट डाउन टाइमर आपके लिए टेस्ट सेक्शन पूरा करने का शेष समय दर्शाएगा। घड़ी पूरी तरह चल जाने पर परीक्षा का समय स्वतः समाप्त हो जाता है, आपको अपनी परीक्षा को समाप्त या सबमिट नहीं करना है।
- (5) स्क्रीन के दाहिने कोने पर प्रश्न पैलेट, प्रत्येक प्रश्न के लिए निम्न में से कोई एक स्थिति प्रकट करता है:

1 आप अभी तक प्रश्न पर नहीं गए हैं।

2 आपने प्रश्न का उत्तर नहीं दिया है।

3 आप प्रश्न का उत्तर दे चुके हैं।

4 आपने प्रश्न का उत्तर नहीं दिया है पर प्रश्न को पुनर्विचार के लिए चिह्नित किया है।

5 प्रश्न जिसका उत्तर दिया गया है और समीक्षा के लिए भी चिह्नित है, उसका मूल्यांकन किया जायेगा।

पुनर्विचार के लिए चिह्नित (**Marked for Review**) स्थिति सामान्यतः अनुस्मारक के रूप में कार्य करती है जिसे आपने प्रश्न को दुबारा देखने के लिए सेट किया है। यदि आपने किसी प्रश्न के लिए उत्तर चुना है जिसे पुनर्विचार के लिए चिह्नित किया है, तब मूल्यांकन में उस उत्तर पर विचार किया जाएगा।

- (6) उत्तर देने हेतु प्रश्न के चुनाव के लिए आपको निम्नलिखित में से एक करना है:
 - a. उस नंबर के प्रश्न पर सीधे जाने के लिए अपने स्क्रीन के दाएं प्रश्न पैलेट पर प्रश्न नंबर पर क्लिक कीजिए। नोट करें कि इस विकल्प के प्रयोग पर वर्तमान प्रश्न का आपका उत्तर सेव नहीं होता है।
 - b. वर्तमान प्रश्न का उत्तर सेव करने के लिए और क्रम में अगले प्रश्न पर जाने के लिए 'Save & Next' पर क्लिक कीजिए।
 - c. वर्तमान प्रश्न का उत्तर सेव करने, उसे रिव्यू हेतु मार्क करने और क्रम में अगले प्रश्न पर जाने के लिए 'Mark for Review & Next' पर क्लिक कीजिए।
- (7) अपना उत्तर चुनने के लिए, एक विकल्प बटन पर क्लिक कीजिए।
- (8) अपना उत्तर बदलने के लिए दूसरा वांछित विकल्प बटन क्लिक कीजिए।
- (9) अपना उत्तर सेव करने के लिए आपको **Save & Next** पर क्लिक करना चाहिए।
- (10) चुना गया उत्तर डिसिलेक्ट करने के लिए, चुने गए विकल्प पर फिर से क्लिक कीजिए या **Clear Response** बटन पर क्लिक कीजिए।

- (11) रिव्यू के लिए प्रश्न मार्क करने के लिए **Mark for Review & Next** पर क्लिक कीजिए। यदि Marked for Review प्रश्न के लिए उत्तर चुना जाता है तो अंतिम मूल्यांकन में उस उत्तर पर विचार किया जाएगा।
- (12) किसी प्रश्न का उत्तर बदलने के लिए, पहले प्रश्न सिलेक्ट कीजिए और फिर नये उत्तर पर क्लिक कीजिए और उसके बाद **Save & Next** बटन पर क्लिक कीजिए।
- (13) जो प्रश्न उत्तर देने के बाद 'सेव' या 'रिव्यू के लिए मार्क' किए गए हैं, सिर्फ वही प्रश्न मूल्यांकन के लिए कन्सिडर किए जाएंगे।
- (14) स्क्रीन के टॉप बार पर टेस्ट के नाम डिस्प्ले किये जायेंगे। जो टेस्ट आप देखेंगे वह हाइलाइट होगी।
- (15) किसी टेस्ट के अंतिम प्रश्न पर **Save & Next** बटन क्लिक करने के बाद आप अगली टेस्ट पर तभी पहुँचेंगे जब उस टेस्ट के लिए आवंटित समय समाप्त हो जाए।
- (16) परीक्षा के दौरान आप टेस्ट के बीच शफल नहीं कर सकते हैं क्योंकि प्रत्येक टेस्ट के लिए अलग-अलग समय आवंटित है।
- (17) उम्मीदवारों से अनुरोध है कि "टेस्ट एडमिनिस्ट्रेटर" के निर्देशों का ध्यान से अनुसरण करें। यदि कोई उम्मीदवार निर्देशों/नियमों का अनुसरण नहीं करता है तो इसे कदाचार/अनुचित तरीके अपनाने का मामला माना जाएगा और उम्मीदवार FCI द्वारा निर्णीत अवधि के लिए परीक्षाओं में बैठने से वंचित किए जाने का पात्र होगा।
- (18) उम्मीदवार टेस्ट एडमिनिस्ट्रेटर से अपनी शंकाये या प्रश्न परीक्षा शुरू होने से पहले पूछ सकता है। परीक्षा शुरू होने के बाद किसी भी सवाल का जवाब नहीं दिया जाएगा।
- (19) प्रत्येक टेस्ट के लिए आवंटित समय की समाप्ति के बाद, उम्मीदवार ना ही उस टेस्ट के किसी भी प्रश्न का उत्तर दे पाएंगे और ना ही अपने उत्तर जांच पाएंगे। यदि उम्मीदवार ने 'सबमिट' बटन क्लिक नहीं किया तो भी कंप्यूटर सिस्टम द्वारा उसके उत्तर स्वतः 'सेव' कर लिए जाएंगे।
- (20) कृपया नोट करें :-
 - (a) उम्मीदवारों को परीक्षा का पूर्ण समय समाप्त होने तक 'फाइनली सबमिट' करने नहीं दिया जाएगा।
 - (b) एक बार परीक्षा शुरू हो जाने पर किसी भी परिस्थिति में उम्मीदवार 'कंप्यूटर की-बोर्ड' के किसी भी बटन पर क्लिक नहीं करें क्योंकि इससे परीक्षा लॉक हो जाएगी।
- (ब) सामान्य निर्देश:
 - (1) कृपया परीक्षा की तारीख, समय और परीक्षा स्थल का पता बुलावा पत्र से नोट करें।
 - (2) ऑनलाइन परीक्षा से एक दिन पहले आप परीक्षा स्थल पर जाकर परीक्षा स्थान की पुष्टि कर सकते हैं ताकि परीक्षा के दिन आप (जैसा की बुलावा-पत्र में अंकित है) समय पर रिपोर्ट कर सकें। विलम्ब से आने वालों को प्रवेश की अनुमति नहीं दी जाएगी।
 - (3) बुलावा पत्र पर अपना हाल ही का पासपोर्ट आकार का फोटोग्राफ चिपकाकर अपने साथ परीक्षा स्थल पर लायें। (यथासंभव वही फोटो चिपकायें जिसे पंजीकरण के समय अपलोड किया गया हो)
 - (4) योग्य शारीरिक रूप से दिव्यांग (PWBD) उम्मीदवार जो परीक्षा में स्क्राइब स्वयं ला रहे हैं उन्हें विस्तृत विज्ञापन के अनुलग्नक-च के अनुसार स्क्राइब घोषणा पत्र परीक्षा के दिन परीक्षा स्थान में जमा करना होगा ।
 - (5) परीक्षा स्थल पर टेस्ट एडमिनिस्ट्रेटर और FCI प्रतिनिधि के निर्देशों का आपको निष्ठापूर्वक पालन करना है। यदि आप निर्देशों का उल्लंघन करेंगे तो आपको अयोग्य ठहराया जाएगा और परीक्षा स्थल से निष्कासित कर दिया जाएगा।
 - (6) परीक्षा के दौरान कैल्क्युलेटर (अलग या घड़ी के साथ), किताबों, नोटबुकों, स्केल, अल्गोरिथ्म टेबल, या लिखे नोटस, सेल फोन (कैमेरा सहित या रहित) या अन्य किसी इलेक्ट्रॉनिक साधन का प्रयोग वर्जित है।

- (7) बुलावा-पत्र पर आप अपना फोटोग्राफ चिपका कर और वर्तमान में वैध फोटो युक्त पहचान का मूल प्रमाण और उसकी एक फोटोकापी साथ लाएं - यह अनिवार्य है। कृपया बुलावा-पत्र तथा पहचान के प्रमाणपत्र की फोटो कापी को स्टेपल करके निरीक्षक को सौंप दें। वर्तमान में वैध फोटो पहचान प्रमाण हैं- पैनकार्ड/पासपोर्ट/स्थायी डाइविंग लाइसेंस/वोटर्स कार्ड/फोटोग्राफ युक्त बैंक पास बुक/आधिकारिक लेटर हेड पर राजपत्रित अधिकारी द्वारा फोटो के साथ जारी फोटो पहचान का प्रमाण/आधिकारिक लेटर हेड पर जन प्रतिनिधि द्वारा फोटो के साथ जारी फोटो पहचान का प्रमाण/मान्यता प्राप्त कालेज/यूनिवर्सिटी द्वारा जारी वैध वर्तमान पहचान पत्र/आधार कार्ड/फोटो युक्त ई-आधार कार्ड/कर्मचारी पहचान पत्र/फोटोग्राफ युक्त बार काँसिल पहचान पत्र। कृपया नोट करें - राशन कार्ड और लर्नर डाइविंग लाइसेंस को वैध पहचान-प्रमाण के रूप में स्वीकार नहीं किया जाएगा। कृपया ध्यान दें कि बुलावा-पत्र पर लिखा गया आपका नाम (जैसा आपने पंजीकरण की प्रक्रिया में दिया है) फोटो पहचान प्रमाण पर दिखते नाम के बिल्कुल अनुरूप होना चाहिए। महिला उम्मीदवार जिन्होंने शादी के पश्चात अपने पहले/अंतिम/बीच के नाम में परिवर्तन किया हो वह इस पर विशेष ध्यान दें। यदि बुलावा-पत्र पर अंकित नाम और फोटो पहचान प्रमाण में अंतर पाया गया तो आपको परीक्षा में शामिल नहीं होने दिया जाएगा। उन उम्मीदवारों के मामले में जिन्होंने अपना नाम बदल लिया है, यदि वे राजपत्रित अधिसूचना/अपना विवाह प्रमाण पत्र/शपथपत्र प्रस्तुत करते हैं तो ही उन्हें अनुमति दी जाएगी।
- (8) सही व गलत उत्तरों के पैटर्न में समानता का पता लगाने के लिए आपके प्रत्युत्तरों का परीक्षा में सम्मिलित अन्य उम्मीदवारों के साथ विश्लेषण किया जायेगा। यदि विश्लेषण प्रक्रिया के अनुसार यह अनुमान/निष्कर्ष निकलता है कि प्रत्युत्तरों की नकल की गई है और प्राप्त अंक वास्तविक/वैध नहीं हैं तो आपकी उम्मीदवारी रद्द की जा सकती है। नकल करते, सहायता लेते या देते या अनुचित व्यवहार करते हुए पाए जाने पर ऐसे उम्मीदवार के मूल्यांकन पर विचार नहीं किया जाएगा। आगे ऐसे उम्मीदवार के खिलाफ FCI यथोचित कार्रवाई कर सकता है।
- (9) आप अपने साथ एक नीला या काला बॉल-पाइंट पेन लायें। परीक्षा के अंत में अपने उत्तर सबमिट करने से पहले जिन प्रश्नों को आप रिव्यू करना चाहते हैं उनके प्रश्न नंबर लिखने या रफ वर्क करने के लिए आपको कागज का एक पन्ना दिया जाएगा। परीक्षा पूरी होने के बाद परीक्षा स्थल छोड़ने से पहले आपको कागज का यह पन्ना टेस्ट एडमिनिस्ट्रेटर को सौंप देना है।
- (10) परीक्षा के संचालन में कुछ समस्या होने की संभावना को पूरी तरह से नकारा नहीं जा सकता है, जिसकी वजह से टेस्ट डिलीवरी और/या रिजल्ट प्रभावित हो सकता है। इस स्थिति में ऐसी समस्याओं के समाधान करने के लिए हर संभव प्रयत्न किया जाएगा, जिसमें उम्मीदवारों के मूवमेंट, परीक्षा में विलम्ब होना शामिल है। पुनः परीक्षा का आयोजन स्पष्ट रूप से परीक्षा संचालक संस्था के निर्णय पर निर्भर करेगा। उम्मीदवार पुनः परीक्षा के लिए किसी प्रकार का दावा नहीं कर सकेंगे। परीक्षा संचालन की विलम्बित प्रक्रिया में उम्मीदवारों के मूव करने की इच्छा नहीं होने अथवा भाग लेने की इच्छा नहीं होने पर उन्हें प्रक्रिया से निरस्त कर दिया जायेगा।
- (11) यदि परीक्षा एक से अधिक सत्र में आयोजित होती है तो सभी सत्रों में प्रयुक्त विभिन्न टेस्ट बैटरियो कि डिफिकल्टी स्तर के अंतर को एडजस्ट करने के लिए विभिन्न सत्रों के स्कोर को इक्वेट किया जाएगा। यदि परीक्षा केन्द्र पर नोड क्षमता कम है या किसी परीक्षा केंद्र पर अथवा किसी अभ्यर्थी के लिए कोई तकनीकी खामी होती है तो एक से अधिक सत्र की आवश्यकता हो सकती है।
- (12) परीक्षा की सामग्री या उसकी किसी अन्य जानकारी, पूर्णतया या अंशतः किसी प्रकार से बोलकर या लिखित में, इलेक्ट्रॉनिक या यांत्रिक प्रकट करने, प्रकाशित करने, पुनः प्रस्तुत करने, ट्रांसमिट करने, स्टोर करने या उसके ट्रांसमिशन और स्टोरेज को सुगम बनाने वाले या परीक्षा कक्ष में दिए गए कागज-पत्र को ले जाने वाले या परीक्षा सामग्री को अनधिकृत रूप से रखने पर अभियोग चलाया जा सकता है।
- (13) चयन प्रक्रिया के किसी भी चरण में, उम्मीदवार द्वारा गलत सूचना प्रदान करने और/अथवा प्रक्रिया का उल्लंघन करने के स्थिति में, उम्मीदवार को चयन प्रक्रिया से अयोग्य घोषित कर दिया जाएगा। यदि ऐसे मामलों का वर्तमान चयन प्रक्रिया में पता नहीं चलता है लेकिन बाद में पता चलता है तो ऐसे अभ्यर्थी की उम्मीदवारी रद्द कर दी जाएगी एवं यथोचित कार्यवाही की जाएगी।

याद रखने के लिए महत्वपूर्ण बिंदु:

आपको अपने साथ निम्नलिखित लाने की सलाह दी जाती है :

- (1) बुलावा पत्र जिस पर फोटो चिपका हुआ हो और फोटो ID कार्ड की **मूल प्रति** एवं छायाप्रति जैसा की सामान्य निर्देश के बिंदु संख्या 7 में उल्लेखित किया गया है।
- (2) एक नीला या काला बाल पाइंट पेन।

नोट : किसी भी प्रकार की विसंगति की स्थिति में सूचना पत्र का अंग्रेज़ी पाठ अंतिम रूप से मान्य होगा ।

आपको शुभकामनाएं